

సంపాదకీయం



విశ్వ నాయకా...

వితండమేలా ?

ఆయన భారత దేశం గర్విం చే నటుడు. విశ్వ నటుడిగా పేరు ఉంది. లోక నాయకుడిగా కీర్తి ఉంది మూడేళ్ళ ప్రాయం నుంచి నటననే శ్వాసీస్తూ నటుడిగా తరిస్తూ ఏడున్నర వదల వయసుకు చేరువ అవుతున్నారు. ఆయనే కమల్ హాసన్. ఆయన తమిళనాడుకు చెందిన వారు అయినా విశ్వ నటుడిగానే కళా ప్రపంచం గుర్తించింది. ఆయనకు ఎల్లలు లేవు అనుకుంది. హద్దులు అంతకంటే అడ్డు రావనుకుంది. అయితే విశ్వనటుడు పెద్దల సభ అయిన రాజ్యసభకు ఎంపిక అవుతున్న వేళ సినీ రంగంలో ఉంటూ సామాజిక సమస్యల మీద తన గళం విప్పుతూ జన చైతన్యాన్ని కోరుకుంటున్న వేళ ఆయన నుంచి రావాల్సిన మాట అది కాదనే అంటున్నారు. ఆయన సందర్భం చూసుకుని అన్నార్ లేక యధాలాపంగా అన్నార్ తెలియదు కానీ తమిళం నుంచి కన్నడం పుట్టింది అన్నారు. అయితే ఆయన సానుకూల దృక్పథంతోనే ఈ కామెంట్ చేశానని అంటున్నారు. కానీ తమిళుల మాదిరిగానే కన్నడిగులకు కూడా భాషాభిమానం మెండుగా ఉంటుంది అన్నది ఆయన మరచారు. ఆ మాటకు వస్తే ఎవరి మాతృ భాష వారికి గొప్ప. ఆ విషయంలో అన్నీ తెలిసిన కమల్ ఈ తరహా వ్యాఖ్యలు చేయడంతో వివాదంలో చిక్కుకున్నారు. ఆయన యధాలాపంగా అన్నారు అనుకున్నా అవతల వారి మనోభావాలు దెబ్బతింటున్నాయని గ్రహించి నపుడు వెంటనే పొరపాటు అయింది అని చెప్పి ఉంటే వ్యవహారం ఇంతదూరం వచ్చి ఉండేది కాదని అంటున్నారు. పైగా ఆయన తాను ఏమీ తప్పు చేయలేదని వితండ వాదన చేయడమే విద్వజురంగా ఉంది అని అంటున్నారు. ఇక కర్ణాటకలో ఆయన తాజాగా నటించిన చిత్రం థర్స్ లైఫ్ సైతం వివాదంలో చిక్కుకుంది. కర్ణాటకలో ఆ మూవీని రిలీజ్ చేయకుండా అడ్డుకుంటామని అక్కడ సంఘాలు ప్రకటించాయి. ఇక కమల్ హాసన్ అయితే కన్నడ హైకోర్టులో సైతం సినిమా రిలీజ్ కోసం పిటిషన్ వేశారు. అయితే హైకోర్టు సైతం కమల్ వ్యాఖ్యలను తప్పు పట్టింది. మీరు ఏమైనా చరిత్రకారులా అని ప్రశ్నించింది. క్షమాపణ చెప్పాలని సూచించింది. అయితే ఎక్కడా తగ్గేది లేదని అదే మంకు పట్టుతో వ్యవహరిస్తున్నారు. తన వ్యాఖ్యలను తప్పుగా అర్థం చేసుకున్నారు అని ఆయన అంటున్నారు. తమిళం నుంచే కన్నడం పుట్టింది అనడం ఏ విధంగా ఒప్పుగా ఉందో ఆయనే చెబితే బాగుండేది కదా అంటున్నారు. నిజానికి భాషావేత్తలు కానీ చారిత్రక వేత్తలు కానీ తరచి చూస్తే కన్నడ భాష చాలా ప్రాచీన మైనదిగా ఉందని ఆధారాలతో పాటుగా చెబుతున్నారు. అంతే కాదు కన్నడ భాషకు మూడు వేల ఏళ్ళ చరిత్ర ఉందని అంటున్నారు. మరి దానిని బట్టి అయినా కమల్ హాసన్ తన వ్యాఖ్యలు తపో ఒప్పు విశ్లేషించు కోవచ్చు కదా అని అంటున్నారు. ఇదిలా ఉంటే కమల్ హాసన్ వయసులో పెద్ద వారు. సీనియర్ సిటీజన్. అన్నీ తెలిసిన వారు. రేపటి రోజున పెద్దల సభలో ఆయన ఎన్నో విషయాలు మాట్లాడాల్సి ఉంది. అది ఎంతో వైవిధ్యభరితమైన భారత దేశానికి ప్రాతినిధ్యం వహించేటట్లుగా ఉండాల్సి ఉంది. ఇక ప్రజాస్వామ్యం మీద తనకు ఎంతో గౌరవం అని ఆయన అంటారు. ప్రజాస్వామ్యంలో భావ వ్యక్తీకరణ ఎంత హక్కుగా ఉందో అవతల వారి మనోభావాలను గౌరవించడం అంతే స్థాయిలో ఉంటుందని కమల్ వంటి వారికి ప్రత్యేకంగా చెప్పాల్సిన అవసరం అయితే లేదు. మొత్తానికి చూస్తే తన థర్స్ లైఫ్ సినిమాను అవసరమైతే రిలీజ్ చేయకుండా మానుకుంటాను కానీ క్షమాపణలు చెప్పను అన్న కమల్ తీరు పెద్ద ఎత్తున చర్చగా మారింది. ఆయన విశ్వనటుడుగా ఉన్నారని అన్నది మరవరాదని సూచనలు వస్తున్నాయి. మంచి ప్రతిభ కలిగిన నటుడిగా ఉంటూ సమాజ సేవ కోసం రాజకీయాల్లోకి వచ్చిన కమల్ హాసన్ స్పృహిష్ట నెస్ ని కూడా కీలకమైన సమయాల్లో చూపించాల్సి ఉందని అంటున్నారు. తను అన్న మాటలో తప్పు లేదని కమల్ భీష్మించుకున్నారు. అయితే ఇది చిన్న సమస్యగానే ఉండదు, ఫుల్ స్టాప్ పెట్టకపోతే ఆయనకే ఇబ్బంది అవుతుందన్న సూచనలు వస్తున్నాయి. మొత్తానికి కమల్ హాసన్ ఈ తరహా వివాదాలలో ఎప్పుడూ చిక్కుకోలేదు. కానీ తొలిసారి ఆయన ఇలా కార్నర్ అయ్యారో లేక చేశారో తెలియదు కానీ ఆయన తాజా సినిమా కంటే ఇదే హాట్ టాపిక్ అయి కూర్చుంది.

గడువులోగా పూర్తయ్యేనా!



కరీంనగర్ : పట్టణాలు, నగరాల్లో తాగునీటి కష్టాలు తీర్చేందుకు కేంద్ర ప్రభుత్వం అమృత్ పథకం కింద చేపట్టిన పనులు నత్తనడకన సాగుతుండటంతో గడువులోగా పూర్తి కావడంపై నందేహాలు వ్యక్తమవుతున్నాయి. ఉమ్మడి జిల్లాలో 13 పురపాలకాలు, రెండు నగరపాలకలుండగా, ఇందులో ఆరు కొత్తగా ఏర్పడిన పట్టణాలున్నాయి. కొత్తపల్లి పురపాలక ఇటీవలే కరీంనగర్ కార్పొరేషన్లో విలీనమైంది. రామగుండం కార్పొరేషన్ మినహాయిస్తే మిగతా 14 పురపాలకల్లో సమీప గ్రామాలను విలీన చేశారు. **వేసవి కష్టాలు తీర్చేందుకే..** కొత్తగా ఏర్పాటైన కాలనీలు, మున్సిపాలిటీలకు కేంద్ర ప్రభుత్వం అమృత్ 2.0 కింద నిధులు మంజూరు చేసింది. ఏటా వేసవిలో ఎదురవుతున్న తాగునీటి ఇళ్ళట్లు తీర్చడానికి ఈ పథకాన్ని ఉద్దేశించారు. గతంలో మిషన్ భగీరథ కింద వేసిన పైపులైన్ల సామర్థ్యం సరిపోకపోవడంతో

నీరు సక్రమంగా సరఫరా కావడం లేదు. ఈ నేపథ్యంలోనే గతేడాది రాష్ట్ర ప్రభుత్వం ప్యాకేజీల వారీగా టెండర్లు నిర్వహించగా పనుల్లో పురోగతి లేదు. వచ్చే ఏడాది జూన్ వరకు గడువుండగా ఈలోగా పూర్తి కావడం అసాధ్యమనిస్తోంది. **పర్వవేక్షణ లేక.. ఇష్టానుసారంగా..** అమృత్ పథకంలో భాగంగా కరీంనగర్లో పాటు పలు చోట్ల చేపట్టిన పనులపై అధికారుల పర్వవేక్షణ కరవైంది. పైపులైన్ వేసే సమయంలో రోడ్డుకు ఎంత లోతులో తవ్వాలి? ఎంతమేర ఇసుక వేయాలి? అతుకులు ఎలా వేస్తున్నారు? పైపులైన్ వేసే దూరమెంత? ఎక్కడి నుంచి వేస్తున్నారు? పైపుల నాణ్యత ఎలా ఉంది? వంటి విషయాలను ఎప్పటికప్పుడు తనిఖీ చేయాల్సి ఉండగా అమలుకు నోచడం లేదు. దీంతో గుత్తేదారులు ఇష్టారాజ్యంగా పనులు చేస్తున్నారు. **పట్టణాల వారీగా పురోగతి** కరీంనగర్ నగరపాలక సంస్థకు రూ. 145.50 కోట్లు మంజూరు కాగా నాలుగు చోట్ల రిజర్వాయర్ల నిర్మాణ పనులు ప్రారంభించారు. 29.60 కిలోమీటర్ల మేర పైపులైన్ వేయగా మరో 26.80 కి.మీ.ల మేర స్టల కొరత ఉంది. కొత్తపల్లిలో రూ. 26.15 కోట్లు మంజూరు కాగా 2 రిజర్వాయర్లు, సంపుల నిర్మాణం సాగుతుండగా పైపులైన్ పనులు ప్రారంభించలేదు. చొచ్చందడికి రూ. 36.30 కోట్లు రాగా రెండు చోట్ల సంపు, రిజర్వాయర్లు, 46.21 కి.మీ.ల పొడవునా పైపులైన్ పనులు ప్రారంభించలేదు. హుజూరాబాద్కు రూ. 16.25 కోట్లు మంజూరయ్యాయి. మూడు చోట్ల పనులు ప్రారంభించగా, ఇంకా 16.20 కి.మీ.ల మేర పైపులైన్ వేయాల్సి ఉంది. జమ్మికుంటలో పురపాలకకు రూ. 33 కోట్లు మంజూరు కాగా రెండు చోట్ల సంపు, రిజర్వాయర్ పనులు ప్రారంభించగా 8.5 కి.మీ.ల స్థలం అప్పగించాల్సి ఉంది.

‘సాయం చేస్తా’మీగీ మాయం



హైదరాబాద్: ఖైరతాబాద్కు చెందిన సూర్యనారాయణ మార్చి 17న స్నేహితుడి ఖాతాలో రూ. 50 వేలు జమ చేసేందుకు బంధుపేటలోని ఎస్బీఐ క్యాష్ డిపాజిట్ ఏటీఎంకు వెళ్లారు. ఎలా జమ చేయాలో తెలియక ఇబ్బంది పడ్డాడు. గుర్తించిన ఓ వ్యక్తి సాయం చేస్తానని చెప్పాడు. నమ్మిన బాధితుడు నగదును అతనికి ఇచ్చారు. ఏటీఎం పనిచేయడం లేదని, తన కార్డుతో జమ చేస్తానని నమ్మించాడు. కానీ బ్యాంకు ఖాతాలో మాత్రం రూ. 50 వేలు జమ కాలేదు. **ఇది ఓ ఉదాహరణ మాత్రమే** నగరంలో చాలా ఏటీఎంల వద్ద భద్రత లేకపోవడం, అక్కడ జరిగే మోసాలపై ఖాతాదారులకు అధికారులు అవగాహన కల్పించడం లేదనే విమర్శలు ఉన్నాయి. రోజంతా వాటి వద్ద మాట వేస్తున్న నేరగాళ్లు ఆదను చూసి అమాయకులను బురిడీకొట్టిస్తూ నగదు కాజేస్తున్నారు. **బ్యాంకు పక్కనే ఉన్నా..** మార్చి 9న ఎస్సార్ నగర్లో యూనియన్ బ్యాంకు సమీపంలోనే ఉన్న ఏటీఎంలోకి ప్రవేశించిన ఆగంతకులు నగదు విడుదల చేసే స్లాట్కు తీవ్ర వేశారు. తిరిగి సాయంత్రం వచ్చి ఇక్కడ చిక్కుకున్న నగదును దర్జాగా తీసుకుని పారిపోయారు. బ్యాంకు సమీపంలోనే ఉన్న ఈ ఏటీఎం కేంద్రంలో భద్రత ఏరితిరో ఉందో వెల్లడవుతోంది.

ఆ రెండు చోట్ల అధికం రాష్ట్రంలోనే అత్యధికంగా ఐటీ శిక్షణ కేంద్రాలు, 400 వరకు వసతిగృహాలు ఉన్న ఎస్సార్ నగర్, అమీర్ పేటలోని ఏటీఎంలలో మోసాలు ఎక్కువగా జరుగుతున్నాయి. గతంలో ఎస్సార్ నగర్లోని కెనరా బ్యాంకు ఏటీఎంలో దొంగలు నగదు అవహరించేందుకు యత్నించి విఫలమయ్యారు. **కనిపించని కాపలాదారులు** చాలా చోట్ల భద్రత కనిపించడం లేదు. కేవలం బ్యాంకుల ప్రాంగణాల్లో ఉన్న ఏటీఎంల వద్ద మాత్రమే కాపలాదారులు ఏర్పాటు చేస్తున్నారు. ననత్ నగర్ పారిశ్రామికవాడలోని నిర్మాణవ్యవస్థ ప్రాంతాల్లో కూడా ఏటీఎంలు ఉన్నాయి. కొన్ని చోట్ల చెత్త కుప్పలు పేరుకుంటుండగా.. మరికొన్ని ప్రాంతాల్లో కుక్కలు తిప్ప వేస్తున్నాయి. **అప్రమత్తత శ్రీరామరక్ష- శ్రీనాథరెడ్డి ఇన్స్పెక్టర్, ఎస్సార్ నగర్** ఇతరుల ముందు ఏటీఎంలోలావాదేవీలు చేయకూడదు. ఒకరి తరువాత ఒకరు మాత్రమే వెళ్లాలి. కానీ కొన్నిసార్లు గుంపులుగా వెళ్తుంటారు. యంత్రాలు మొరాయించినా, కార్డులు ఇరుక్కుపోయినా టోల్ ఫ్రీ నంబరుతో బ్యాంకు అధికారులకు ఫిర్యాదు చేయాలి. అనుమానితులు సాయం చేస్తామని వస్తే అంగీకరించకూడదు.

అద్దె బాధలు.. అరకార వసతులు ఉండవిక

బోయినపల్లి : అద్దెభవనంలో.. అరకార వసతుల నడుమ ఏళ్ళుగా నడుస్తున్న బోయినపల్లిలోని సెస్ కార్యాలయానికి సొంత భవనం అందుబాటులోకి రానుంది. దీంతో విద్యుత్తు సిబ్బంది, వినియోగదారుల ఇబ్బందులు తొలగనున్నాయి. భవనానికి రూ. 66 లక్షలు సెస్ నుంచి కేటాయింపారు. టెండర్ ప్రక్రియ కొనసాగుతోంది. ఈ సెస్ కార్యాలయం పరిధిలో మండల కేంద్రంతో పాటు విలాసాగర్, మల్కాపూర్, కోరం, స్తంభంపల్లి, వెంకట్రావుపల్లి గ్రామాల్లో 33/11 కేవీ విద్యుత్తు ఉప కేంద్రాలు ఉన్నాయి. మండలంలోని 23 గ్రామాలతోపాటు జగిత్యాల జిల్లా కొడిమ్యాల మండలం నల్లగొండ, తిప్పాయపల్లి గ్రామాలకు విద్యుత్తు సరఫరా జరుగుతోంది. గృహ, వ్యవసాయ, వీధి దీపాలు, మంచినీటి సరఫరా, పరిశ్రమలకు సంబంధించి సుమారు 24 వేల విద్యుత్తు కనెక్షన్లున్నాయి. ఈ సెస్ కార్యాలయం కోసం బోయినపల్లి-వేములవాడ రహదారిలో సుమారు 25 ఏళ్ల క్రితం సొంత భవనం నిర్మించారు. గ్రామానికి దూరంగా ఉండన్న కారణంతో అధికారులు, వినియోగదారులు అక్కడికి వెళ్లేందుకు విముఖత వ్యక్తం చేయటంతో బోయినపల్లిలోనే ఓ ఇంటిని అద్దెకు తీసుకొని కార్యాలయం కొనసాగించారు. ఆ ఇల్లు వర్షానికి ఉరుస్తుండటంతో ఇటీవల మరో భవనంలోకి కార్యాలయాన్ని మార్చారు. కాగా సొంత భవనం వినియోగంలో లేకపోవడంతో నిరుపయోగంగా మారి శిథిలావస్థకు చేరింది. దానిని కూల్చివేయించి చదును చేయించారు. ప్రస్తుతం ఈ ప్రాంతం అభివృద్ధి చెందటంతో ఆ స్థలంలోనే నూతన భవనాన్ని నిర్మించనున్నారు. **రెండంతస్తుల్లో గదులు** సెస్ కార్యాలయానికి సొంత భవనం నిర్మించేందుకు నిధులు మంజూరు చేయాలని కోరుతూ డైరెక్టర్ సుధాకర్, ఛైర్మన్ చిక్కా రామారావు, అధికారులకు వినతిపత్రాలు అందించారు. భవన నిర్మాణానికి అధికారులు అంచనాలు రూపొందించి పంపడంతో ఇటీవల రూ. 66 లక్షలు మంజూరు చేశారు. రెండంతస్తులతో భవన



నిర్మాణం చేపట్టుతున్నారు. కింద సెస్ డైరెక్టర్, ఏఈ, విద్యుత్తు బిల్లుల వసూలు, అకోట్ సెక్షన్, వినియోగదారులు వేచి ఉండటానికి, సామగ్రి భద్రపర్చడానికి గదులు నిర్మించనున్నారు. పై అంతస్తులో వేయిటింగ్తో పాటు మరో గది ఏర్పాటు చేయనున్నారు. **వినియోగదారులకు ఇబ్బందులు లేకుండా కొట్టపల్లి సుధాకర్, సెస్ డైరెక్టర్** సెస్ కార్యాలయానికి వచ్చే విద్యుత్తు వినియోగదారులు, కార్యాలయ సిబ్బందికి ఇబ్బందులు కలగకుండా ఉండేందుకు సొంత భవన నిర్మాణం కోసం కోరాను. నిధులు మంజూరు చేయాలని ఛైర్మన్, అధికారులకు వినతి పత్రాలు ఇవ్వటంతో నిధులు మంజూరయ్యాయి. భవన నిర్మాణం త్వరితగతిన పూర్తి చేయించేందుకు కృషి చేస్తాను. టెండర్ దశలో పనులు ప్రశాంత, ఏఈ సెస్ భవన నిర్మాణం కోసం రూ. 66 లక్షలు మంజూరయ్యాయి. పనులు టెండర్ ప్రక్రియ దశలో ఉన్నాయి. పూర్వవ్గానే ప్రారంభిస్తాం. వినియోగదారులకు మెరుగైన సేవలు అందించేందుకు చర్యలు తీసుకుంటున్నాం.

వ్యాధుల భయం..

ఏదీ అభయం!

పెద్దపల్లి : కాల్యుశీరాంపూర్ మండలం పెద్దరాతుపల్లిలో రూ. 16 లక్షలతో పల్లె దవాఖానా భవనాన్ని నిర్మించారు. కొన్ని నెలల క్రిందటే పనులు పూర్తయినా గుత్తేదారుకు బిల్లులు చెల్లించకపోవడంతో ప్రారంభానికి నోచుకోవడం లేదు. ప్రస్తుతం పంచాయతీ భవనంలో పల్లె దవాఖానా కొనసాగుతోంది. ఈసారి రుతుపవనాలు ముందుగానే పలకరించడంతో జిల్లాలో వర్షాలు కురుస్తున్నాయి. పల్లెల్లో పారిశుధ్యం పడకేయడంతో సీజన్లో వ్యాధుల ప్రమాదం ఉంది. ఏటా విష జ్వరాలు, డెంగీ, మలేరియా, చికున్ గన్యా వ్యాధులు ప్రబలుతున్నాయి. ప్రభుత్వ ఆసుపత్రుల్లో వైద్యం అందక రోగులు ప్రైవేటుకు వెళ్లి ఆర్థికంగా నష్టపోతున్నారు. వైద్య సిబ్బంది సమయపాలన పాటించకపోవడంతో సేవలు నామమాత్రంగా మారాయి. కాలానుగుణ వ్యాధుల కట్టడి దిశగా యంత్రాంగం కార్యాచరణ చేపట్టాల్సి ఉంది.

వ్యాధి నిర్ధారణలో జాప్యం



జిల్లావ్యాప్తంగా 18 ప్రాథమిక, 6 పట్టణ ఆరోగ్య కేంద్రాలు, 104 ఉప వైద్య కేంద్రాలు, 66 పల్లె దవాఖానాలున్నాయి. చాలా చోట్ల పల్లె దవాఖానాలు అద్దె భవనాల్లో కొనసాగుతున్నాయి. ప్రాథమిక ఆరోగ్య కేంద్రాల్లో సిబ్బంది ఉదయం 9 గంటల నుంచి సాయంత్రం 4 గంటల వరకు విధులు నిర్వహించాల్సి ఉండగా చాలా చోట్ల సమయపాలన పాటించడం లేదు. వ్యాధి నిర్ధారణ పరికరాలు అందుబాటులో లేకపోవడంతో రక్త సమానాలను సేకరించి జిల్లాకేంద్రంలోని డి డయాగ్నోస్టిక్ కేంద్రానికి తరలిస్తున్నారు. నివేదికల్లో జాప్యం జరుగుతుండటంతో వ్యాధి తీవ్రతలో రోగులు ఇబ్బంది పడుతున్నారు.

నిధుల కొరత

జిల్లాలోని 266 పంచాయతీల్లో 150 ఫాగింగ్ యంత్రాలు అందుబాటులో ఉన్నట్లు అధికారులు చెబుతున్నా ఎక్కడా సక్రమంగా పని చేయడం లేదు. పాలకవర్గాలు లేకపోవడంతో నిధుల విడుదల నిలిచిపోయింది. దీంతో పారిశుధ్య నిర్వహణ కోసం దిక్కులు చూడాల్సిన పరిస్థితి. పెద్ద పంచాయతీలు సాధారణ నిధులను అరకారగా వెచ్చిస్తుండగా, చిన్న పంచాయతీలు ఆర్థిక ఇబ్బందులు ఎదుర్కొంటున్నాయి.

పూర్తి స్థాయిలో అందని వైద్యం

గతేడాది ఓదెల, మంధని, ముత్తారం, పెద్దపల్లి, కమాన్ పూర్ మండలాల్లో ఎక్కువ మంది జ్వర బాధితులు కాళ్ళు, కీళ్ళ నొప్పులతో మంచానికి పరిమితమయ్యారు.

పలు మార్పు పరీక్షలు చేయించినా వ్యాధి నిర్ధారణ కాలేదు. ప్రాథమిక ఆరోగ్య కేంద్రాల్లో ఇచ్చిన మాత్రలతో నయం కాలేదు. పెద్దపల్లి, గోదావరిఖని ఆసుపత్రుల్లో తప్ప మంధని, సుల్తానాబాద్ సామాజిక ఆసుపత్రుల్లో పూర్తి స్థాయిలో సేవలందడం లేదు. ఇలా చేస్తే మేలుజనావాసాల్లో రోజువారీగా పారిశుధ్య పనులు చేపట్టాలి. పైపులైన్ లీకేజీలను అరికట్టాలి. ఖాళీ ప్రదేశాల్లో నీరు నిల్చుకుండా చర్యలు తీసుకోవాలి.

ప్రాథమిక ఆరోగ్య కేంద్రాల్లో జ్వరం, తలనొప్పి, జలుబు తదితర రుగ్మతలకు మందులు అందుబాటులో ఉంచాలి. క్రమం తప్పకుండా ఫాగింగ్ చేస్తే దోమల బెడద తగ్గుతుంది.

సమస్యయంతో ముందుకెళ్తున్నాం

జిల్లాలో సీజన్లో వ్యాధుల కట్టడికి ప్రణాళిక చేపట్టాం. వివిధ శాఖలతో సమన్వయ సహవేషం జరిగింది. ప్రాథమిక ఆరోగ్య కేంద్రాల్లో మందుల కొరత లేదు. అన్ని చోట్లా వైద్యులున్నారు. నీరు నిలిచే ప్రాంతాలను గుర్తిస్తున్నారు. 15 రోజులకోసారి తాగునీటిని పరీక్షించాలని సిబ్బందిని ఆదేశించాం. ప్రసన్నకుమారి, జిల్లా వైద్యాధికారి

మట్టి తరలిస్తున్నా.. మిగ్గేకుంటున్నారు

పెద్దపల్లి : ఇటుక తయారీ పరిశ్రమకు చెరువుల నుంచి తరలిస్తున్న మట్టి తవ్వకాలపై నియంత్రణ లేకపోవడంతో బావులను తలపిస్తున్నాయి. జిల్లాలోని 33 చెరువుల నుంచి మట్టి తరలించేందుకు అనుమతించిన ప్రభుత్వం.. తవ్వకాలు జరిపే తీరుపై నిఘా పెట్టకపోవడంతో ఈ పరిస్థితి దాపురించింది. నీటి నిల్వ చేసే బంకమట్టి పూర్తిగా తరలివడం, తూముల కంటే దిగువకు చెరువు గుంతులు లోతుగా మారిపోవడంతో వాన నీరు నిలిచే అవకాశంలేదు.

నిబంధనలకు విరుద్ధంగా..

చెరువు వద్ద ఉండే రెవెన్యూ సిబ్బంది ఎన్ని ట్రిపుల మట్టి తీసుకు వెళుతున్నారనే అంశమే తప్ప.. చెరువుకు జరుగుతున్న నష్టాన్ని పట్టించుకోవడంలేదు. నీటిపారుదల శాఖ దిగువస్థాయి(లన్నర్) ఉద్యోగి మాత్రమే అప్పుడప్పుడు కనిపిస్తున్నారు. నిబంధనల ప్రకారం చెరువులో 3 అడుగులకు మించి లోతు మట్టి తీయకూడదు. కానీ భారీ యంత్రాలతో 6 నుంచి 10 అడుగుల లోతు వరకు తీస్తున్నారు. దీంతో నీటి ఊటలు వస్తున్నాయి. ఈ నీటి ఊటలు చెరువు తూము కంటే దిగువకు వెళుతున్నాయి. **అడిగిన వారందరికీ అనుమతులు** ఎస్సీసీ బూడిదను ఇటుక బట్టీలకు ఉచితంగా ఇవ్వడానికి ఎంఎస్ఎం ఈ నర్టిఫికేట్లు కలిగినవారికే కేటాయిస్తున్నారు. కానీ చెరువు మట్టికి చలానా చెల్లించిన వారందరికీ అనుమతిచ్చేస్తున్నారు. జిల్లాలో 150కిపైగా ఇటుక బట్టీలుండగా.. వీటిలో కేవలం 50 మందికే ఎంఎస్ఎంఈ ధృవీకరణ పత్రాలున్నాయి. వీటి ఆధారంగా మట్టి కేటాయింపులు జరిగితే.. చెరువుకు నష్టం వాటిల్లితే సదరు నిర్వాహకుల నుంచి పరిహారం వసూలుచేసే అవకాశముంటుంది.

వసూళ్ల కోసం కమిటీలుచెరువు మట్టిని తరలించే గ్రామాల్లో అక్కడి నాయకులు అభివృద్ధి కమిటీల పేరిట వసూళ్లకు పాల్పడుతున్నారనే ఆరోపణలున్నాయి. ఈ కమిటీ చెరువు మనుగడ, రైతుల సంక్షేమం కంటే విరాళాలు వసూలు చేయడంపైనే దృష్టి పెట్టింది. ఓదెల మండలం కొలనూరులో అక్కడి అభివృద్ధి కమిటీ మట్టి రవాణా అడ్డతోవడంతో.. చివరికి నిర్వాహకులు అక్కడి శిబిరయం నిర్మాణానికి విరాళం చెల్లించారు. తాజాగా కాల్యుశీరాంపూర్లో మండలం పందిళ్లలోనే అలయం నిర్మాణానికి ఆర్థిక సాయం చేయాలని పనులను అడ్డుకున్న గ్రామస్థులను పోలీసులు చెదరగొట్టడం ఆందోళన దారుతీసింది. బట్టి నిర్వాహకులకు పోలీసులు వత్సాస పలకడంపై గ్రామస్థులు నిరసన వ్యక్తం చేశారు. కాగా ఈ వ్యవహారంలో రెవెన్యూ అధికారుల ప్రమేయంతోనే మట్టిదండా సాగుతోందని నీటిపారుదల శాఖ అధికారులు చెబుతున్నారు.

సామ్మూ మాయం.. రికవరీ గగనం

హుజూరాబాద్ : ప్రజలు ఇళ్లకు తాళాలు వేసి ప్రయాణం చేద్దామనుకుంటే జంకుతున్నారు. ఎప్పుడు ఎవరింట్లో దొంగతనం జరుగుతుందో తెలియని పరిస్థితి. డివిజన్ పరిధిలోని శంకరపట్నం, హుజూరాబాద్, వీణవంక, జమ్మికుంటతో పాటు పలు గ్రామాల్లో దొంగతనాలకు పాల్పడుతున్నారు. మార్చి 23న శంకరపట్నం మండలం లింగాపూర్లో తొమ్మిది ఇళ్లల్లో దొంగతనాలు జరిగాయంటే పరిస్థితి అర్థం చేసుకోవచ్చు. పోలీసులు వెళ్లి సంఘటన జరిగిన ఇళ్లను పోలీసులు పరిశీలించి పలు వివరాలు సేకరించినా నేటికీ ఆ దొంగలను గుర్తించలేదు.

ఒక్కరినీ పట్టుకోలేదు హుజూరాబాద్ నబ్ డివిజన్ పరిధిలోని పోలీసులకు దొంగలు సవాల్గా మారుతున్నారు. ఆయా రాణాల పరిధిలోని బ్లాకోల్డ్ పోలీసులు ప్రతినిత్యం పెట్రోలింగ్ నిర్వహిస్తున్నా దొంగలు మాత్రం చిక్కటం లేదు. హుజూరాబాద్ మండలం కందుగుల శివారులోని కాకతీయ ప్రధాన కాలనీకి కందుగుల, చిన్నపాపయ్యపల్లి గ్రామాలకు చెందిన పలువురు రైతులు మోటార్లు పెట్టుకోగా ఇటీవల గుర్తు తెలియని వ్యక్తులు సుమారు 15 మోటార్లను పగలగొట్టి రాగి తీగను ఎత్తుకెళ్లారు. వీణవంక మండలం గున్మృకుల ఆదర్శ పాఠశాలలో మూడు కంప్యూటర్లను చోరీ చేశారు.

మే 24న కేశవపట్నం పోలీసు స్టేషన్ కూతవేటు దూరంలో



కె.శ్రీనివాస్కు చెందిన దుకాణంలో చోరీ జరిగింది. మే 19న కేశవపట్నం ఎస్సీ, బీసీ కాలనీకి చెందిన పరమేశ్ అనే వ్యక్తికి చెందిన ఇంట్లో పట్టవగలే చోరీ జరిగింది. రూ.80 వేలు అవహరించారు.మే 14న జమ్మికుంట మున్సిపల్ పరిధి కొత్తపల్లిలో వెంకటలక్ష్మి అనే వృద్ధురాలి మెడలో నుంచి బంగారు ఆభరణాన్ని లాక్కెల్లారు.మే 12న జమ్మికుంట మడిపల్లి రేణుక ఎల్లమ్మ తల్లి ఆలయంలో బంగారు, వెండి ఆభరణాలను ఎత్తుకెళ్లారు. మే 1న కేశవటపట్నం ప్రధాన రహదారి పక్కన నిలిపి ఉంచిన ఓ ద్విచక్ర వాహనాన్ని అవహరించారు. ఏప్రిల్ 18న కేశవపట్నం శివారులోని సైదాపూర్ అడ్డదారి సమీపంలో ఉన్న ఓ మద్యం దుకాణంలో రూ.60వేలతో పాటు సీసీ కెమెరాల డివీసీని ఎత్తుకెళ్లారు. ప్రత్యేక దృష్టి సారిస్తాం దొంగతనాల నివారణపై ప్రత్యేక దృష్టి సారిస్తాం. గతంలో జరిగిన దొంగతనాలపై అన్ని కోణాల్లో విచారణ జరుపుతున్నాం. సబ్ డివిజన్ పరిధిలో ఓ ప్రత్యేక బృందాన్ని ఏర్పాటు చేస్తాం. వి.మాధవి, ఎస్సీపీ, హుజూరాబాద్

‘నై’జీరియన్లు

హైదరాబాద్: తప్పు చేసినా, చేయకపోయినా.. పోలీస్ స్టేషన్లో కేసు నమోదైతే భయపడిపోతాం. ఉద్యోగ నియామకాల్లో ఇబ్బందులు, శిక్షలు, జరిమానాలకు తోడు అది తేలేవరకు రాణా, కోర్టు విచారణ తదితర కారణాలతో కేసులంటేనే పడీకిపోతారు. కానీ నగరంలో అక్రమంగా ఉంటున్న నైజీరియన్ల మాత్రం ఉద్దేశపూర్వకంగా నిందితులుగా మారుతున్నారు. డీపార్ట్మెంట్(సొంత దేశానికి తిప్పి వంపడం) నుంచి తప్పించుకోవడానికి అడ్డదారులు తొక్కుతున్నారు. భారత చట్టాల ప్రకారం విదేశీయులు ఏదైనా కేసులో నిందితులుగా ఉంటే అది తేలేంతవరకు స్టడీకానికీ వెళ్లడానికీ అవకాశం ఉండదు. చదువు కోసం వచ్చి అడ్డదారులు మూడు కమిషనరీల్లో పరిధిలో సుమారు 3,435 మంది నైజీరియా, ఘనా, ఉగాండా, ఐవరీకోస్ట్, టాంజానియా, సూడాన్ తదితర దేశస్థులుంటున్నారు. నగరానికి వచ్చే



ఆఫీసా దేశస్థుల్లో ఎక్కువ మంది నైజీరియన్లే. పారామౌంటికాలనీ, బండ్లగూడ జాగీర్, టోలిపాడి, బంజారాహిల్స్, గచ్చిబౌలి తదితర ప్రాంతాల్లో వీరు ఎక్కువగా ఉంటున్నారు. విద్య, ఉపాధి కోసం ఇక్కడికి వచ్చి డబ్బు కోసం అడ్డదారులు తొక్కుతున్నారు. నగరంలో డ్రగ్స్ ఎప్పుడు పట్టుబడ్డ అందులో ప్రత్యక్షంగా, పరోక్షంగా నైజీరియన్ల పాత్ర ఉంటోంది. డ్రగ్స్ తో పాటు వ్యభిచారం, సైబర్ నేరాలు, తాంత్రిక పూజల(బ్లాక్ మ్యాజిక్)తో కర్నూి తరూరి పేరుతో మోసాలు చేస్తున్నారు. ఇటీవల వీరి ఆగడాలు పెరుగుతున్న నేపథ్యంలో పోలీసులు ప్రత్యేకంగా దృష్టిసారించారు. వీనా గడువు ముగిసినా వెళ్లని వారిందరో లెక్కలు తీయగా వందల మంది అక్రమంగా ఉంటున్నట్లు గుర్తించారు. డిగ్రీ, పీజీ కోర్సుల కోసమంటూ ఇక్కడికొచ్చినా ఉద్దేశపూర్వకంగా వాటిని పూర్తి చేయకుం డాన్ వదిలేస్తున్నారు. ఇంకొందరు గోవా, బెంగళూరులకు వెళ్లి డ్రగ్స్ ఏజెంటుగా స్థిరపడుతున్నారు. ఇలాంటి వారిని గుర్తించిన హైదరాబాద్ పోలీసులు డీపార్ట్మెంట్ చేస్తున్నారు. దీన్నుంచి తప్పించుకోవడానికి స్థానికంగా యువతల్ని పెళ్లాడి మోసగించడం, గృహహింస, దాడులు వంటి నేరాలకు పాల్పడుతున్నార. ఫిర్యాదు వచ్చినప్పుడు పోలీసులు అప్రమత్తంగా వ్యవహరిస్తున్నారు. నగటున ఒక్కో విదేశీయుడిని తిప్పి వంపాలంటే రూ.5 లక్షల వరకూ ఖర్చవుతోందని పోలీసులు చెబుతున్నారు.

జాగ్రత్త.. కూలుతాయ్ జీవితాలు



హైదరాబాద్: నగరంలో పాత భవనాలు దడ పుట్టిస్తున్నాయి. వానలాస్తే చాలు అవి యమపాశంలా మారుతున్నాయి. పైకప్పులు, గోడలు, ప్రహరీలు కూలిపోయి చిన్నారులు, వృద్ధులు మృతి చెందిన ఘటనలు గతంలో చోటు చేసుకున్నాయి. ఈ ఏడాది వర్షాలు ముందే మొదలవ్వడంతో నిజాం కాలం నాటి పురాతన భవనాలు, పాత వాంటే గృహ సముదాయాలు, హౌసింగ్ బోర్డు కాలనీలు, గ్రామాల్లో మట్టి ఇళ్ల విషయంలో ఆందోళన వ్యక్తమవుతోంది. మరోవైపు శిథిల భవనాల నర్సే పేరుతో జీహెచ్ఎస్సీ అధికారులు కాలక్షేపం చేస్తున్నారు. తాజాగా నిర్వహించిన వీడియో కాన్ఫరెన్స్లో టౌన్ ప్లానింగ్ అధికారులు కమిషనర్ ఆర్.వి.కర్టన్కు నోటికొచ్చిన లెక్కలు చెప్పి తప్పుదోవపట్టించే ప్రయత్నం చేశారు. ఇలాగైతే ప్రమాదాలను అడ్డుకోవడంలో జీహెచ్ఎస్సీ ఈ ఏడాది విఫలమవుతుందనే విమర్శలోస్తున్నాయి. మొక్కుబడిగా నోటీసులు చార్జినార్, శాలిబండ, చాంద్రాయణగుట్ట, బార్దన్, సంతోష్ నగర్, బహదూర్ పుర తదితర ప్రాంతాల్లో నిజాం కాలం నాటి వందలాది ఇళ్లు కూలేందుకు సిద్ధంగా ఉన్నాయి. కొన్ని ప్రధాన రహదారికి ఆనుకొని ఉన్నాయి. ఏటా వర్షాకాలం ముందు ఆయా ఇళ్లకు హెచ్చరిక బోర్డులు తగిలించడం, నోటీసులిచ్చి చేతులు దులుపుకోవడం టౌన్ ప్లానింగ్ అధికారులకు అలవాటుగా మారింది. కాలనీల్లోకి వెళ్లి

యువ్ వికాసం.. ఎందరికా అవకాశం



టౌంరాన్ పేట: యువతకు స్వయం ఉపాధి అవకాశాలు కల్పించి ఆర్థికంగా ఎదగడానికి రాష్ట్ర ప్రభుత్వం అమలు చేస్తున్న రాజీవ్ యువ వికాసానికి నిరుద్యోగులు ఎదురు చూస్తున్నారు. ఏప్రిల్ 14 వరకు జిల్లావ్యాప్తంగా 50,197 మంది ఎస్సీ, ఎస్టీ, బీసీ, మైనార్టీ, ఈబీసీలు ఆన్లైన్ ద్వారా దరఖాస్తు చేసుకున్నారు. వాటిని ఆయా మండలాల అధికారులు పరిశీలించారు.

ఎంపిక కమిటీ ఏర్పాటు..

లబ్ధిదారుల ఎంపికకు మండల ప్రత్యేకాధికారి కన్సీనర్ గా.. ఎంపీడివో, బ్యాంకు మేనేజరు, కార్పొరేషన్ అధికారితో కమిటీ ఏర్పాటు చేశారు. ప్రభుత్వ మార్గదర్శకాల ప్రకారం సిబిల్ స్కూరు మెరుగ్గా ఉన్నవారిని ఎంపిక చేసి దరఖాస్తులను జిల్లాకు పంపించారు. జూన్ 2న రాష్ట్ర అవతరణ దినోత్సవం సందర్భంగా కొంతమందికి ఆర్థిక సాయం మంజూరు చేస్తారని భావిస్తున్నారు. గత భారాన ప్రభుత్వ హయాంలో లబ్ధిదారులను లాటరీ ద్వారా ఎంపిక చేశారు. ప్రస్తుతం సిబిల్ స్కూరు ఆధారంగా ఎంపిక చేయనుండడంతో అవకాశం ఎవరికి దక్కుతుందోనన్న ఉత్కంఠ నిరుద్యోగుల్లో నెలకొంది.

రూ.50 వేల నుంచి రూ.4 లక్షల వరకు..

ఈ పథకం కింద ఎంపికైన వారికి రూ.50 వేల నుంచి రూ.4 లక్షల

ప్రమాదాలను అంచనా వేయడంలో యంత్రాంగం విఫలమవుతోందనే మాటలు వినిపిస్తున్నాయి.

ఆయా ప్రాంతాల్లోనే అధికం..

బేగంబజార్, అష్టల్ గంజ్, ఇమ్మిబన్, కోరి, సికింద్రాబాద్, కార్వాన్, మెహిదీపట్నం, గోల్కొండ, బోరబండ తదితర ప్రాంతాల్లో కూలేందుకు సిద్ధంగా ఉన్న భవనాలు వందలాదిగా ఉన్నాయి. బలహీనంగా ఉం డే నిర్మాణాలు సుమారు 10వేలు ఉండొచ్చని అంచనా. జీహెచ్ఎస్సీ మాత్రం ఏటా నర్సేలో 500 నుంచి 600 భవనాలను గుర్తించి మమ అనిపిస్తున్నోంది.

పలు ఘటనలు

జులై 20, 2019న సికింద్రాబాద్ చిలకలగూడ పోలీస్ స్టేషన్ పరిధిలో భారీ వర్షానికి ఇంటి పైకప్పు కూలింది. ఈ ఘటనలో ఓ చిన్నారి మృతి చెందింది.జులై 26, 2020న మెహిదీపట్నం మాంగార్ బస్ స్టేలోని ఓ శిథిల భవనం గోడ కూలి ముగ్గురు చిన్నారులు మృతి చెందారు. అప్పట్నుంచి ప్రతి సంవత్సరం వర్షాకాలంలో మరణాలు చోటు చేసుకుంటూనే ఉన్నాయి.వాంటే, ఇందిరమ్మ గృహాలు, హౌసింగ్ బోర్డు కాలనీల్లో..మెహిదీపట్నంలోని మాంగార్ బస్ స్టేలో మూడు దశాబ్దాల కిందట నిర్మించిన 200ల వాంటే గృహాలు ప్రమాదకరంగా మారాయి. 80శాతం మేర స్లాబులు, కారిడార్లు పెచ్చులూడాయి. అధికారులు అక్కడి వారిని ఇళ్లు ఖాళీ చేయాలని చెబుతున్నారు. పాతవి కూల్చి అక్కడే వక్కా ఇళ్లను కట్టిస్తామని రాతపూర్వక హామీ ఇస్తేనే కరులుతామని నివాసితులు చెబుతున్నారు.

కూకట్ పల్లి హౌసింగ్ బోర్డు కాలనీ, కెల్లాపూర్ వాంటే, రాజీవ్ గృహకల్ప ఇళ్లు, అదే రకానికి చెందిన జగద్గిరిగుట్ట, ఎల్లమ్మబండ, బాసుపల్లి ప్రాంతాల్లోని ఇళ్లు కూడా శిథిలావస్థలో ఉన్నాయి. ఎప్పుడైనా కూలిపోవచ్చని తెలిసినప్పటికీ అందులోనే నివాసం ఉంటున్నారు. కార్యాలయం పైకప్పు కూలి ఆబూరీ కానిస్టేబుల్కు గాయాలు పొదినగర్లోని ఆబూరీ కార్యాలయం పైకప్పు ముందు భాగం ఉ న్నట్టుండి కూలిపోయింది. ఈ ప్రమాదంలో ఎక్సైజ్ కానిస్టేబుల్ విజయ్ కుమార్ తీవ్రంగా గాయపడ్డారు. వర్షాల కారణంగానే శిథిలావస్థలోని భవనం పైకప్పు కూలిపోయిట్లు భావిస్తున్నారు. గాయపడిన కానిస్టేబుల్కు స్థానికంగా ప్రథమ చికిత్స చేసి మెరుగైన వైద్యం కోసం నగరానికి తరలించారు.

స్వచ్ఛతకు ‘వంద’నం

కరీంనగర్ : పరిశుభ్రమైన, ఆరోగ్యవంతమైన సమాజ నిర్మాణం.. ఎలాంటి విపత్తునైనా ఎదుర్కొనే సామర్థ్యం కల్పించే దిశగా పురపాలక శాఖ అన్ని నగరాలు, పట్టణాల్లో వంద రోజుల ప్రణాళికకు శ్రీకారం చుట్టింది. ప్రతి రోజు ఒక చర్మ.. ఒక మార్పు అనే నినాదంతో ప్రజా భాగస్వామ్యంతో కార్యక్రమాలు నిర్వహించేలా ప్రణాళిక రూపొందించింది. ఇందులో భాగంగా ఈ నెల 2 నుంచి సెప్టెంబర్ 10 వరకు 50 అంశాలతో ప్రత్యేక కార్యక్రమాలు నిర్వహించనున్నారు.

వ్యర్థాల వేరుపై ప్రచారం

రద్దీ ప్రాంతాల్లో, నివాస గృహాల్లో పరిసరాల పరిశుభ్రతపై మైక్ ద్వారా ప్రచారం.వీధుల్లో పిచ్చి మొక్కల తొలగింపు.

తడి, పొడి చెత్తను వేరు చేసేలా అవగాహన కల్పించడం.

పరిసరాల శుభ్రతపై ప్రతి ఇంటికి స్పీకర్లు అతికించడం.

వేస్ట్ ఓడీల్ నిర్వహించడం.

ఇంటింటికీ అవగాహన

చెత్తను వేరు చేయడం, పరిశుభ్రత, ఘన వ్యర్థాల నిర్వహణపై ఇంటింటికీ చెల్లి ప్రజలకు అవగాహన కల్పించడం.

స్వశక్తి సంఘాలు, ఎన్జీఓలు, ప్రజాప్రతినిధులు, వార్డు అధికారులు, పారిశుధ్య కార్మికులను భాగస్వాములను చేయడం.

బహిరంగ ప్రదేశాలను శుభ్రం చేయడం.

గోడ చిత్రాలు

పరిశుభ్రత, చెత్త నిర్వహణ, బహిరంగ ప్రదేశాల్లో పరిశుభ్రతపై గోడ చిత్రాలు రాయించడం.

అభివృద్ధి పనులకు సంబంధించిన బొమ్మలను ఆకట్టుకునేలా గీయించడం.

స్వచ్ఛతపై క్విజ్, పెయింటింగ్, రచన, రంగోలి కార్యక్రమాల నిర్వహణ. జూన్ 2.. కార్యాచరణ ప్రారంభం సిబ్బందికి, వాలంటీర్లకు శిక్షణ, రా్యాలు, ప్రతిజ్ఞ నిర్వహణ, ప్రచార వ్యూహాన్ని ప్రజల్లోకి తీసుకెళ్లడం. అవసరమైన మౌలిక వసతులు కల్పించడం, నోడల్ అధికారుల నియామకం.

పూడికతీత పనులు

వర్షం నీరు సక్రమంగా ప్రవహించేలా రహదారులపై చెత్తా చెదారం



తొలగింపు.వరద కాలవల్లోని పూడికను తొలగించడం. పారిశుధ్య కార్మికులు, యంత్రాలు, పరికరాలు సమకూర్చుకోవడం. దోమల నియంత్రణ డెంగ్, మలేరియా వ్యాధులు రాకుండా జాగ్రత్తలు తీసుకోవడం. నిల్వ నీటిలో దోమల లార్వా పెరగకుండా ఆయిల్ బాల్స్, గుంబూసియా చేప పిల్లలను వదలడం. సులభ కాంప్లెక్స్ తనిఖీ నగరాలు, పట్టణాల్లోని సులభ కాంప్లెక్స్ తనిఖీ. శుభ్రతపై పర్యవేక్షణ. నిర్వహణ, వినియోగంపై అభిప్రాయాల సేకరణ. కంపోస్టు ఎరువు తయారీ తడి చెత్తతో సేంద్రియ ఎరువు తయారీపై అవగాహన కల్పించడం. చెత్తను వేరు చేసే డబ్బాల పంపిణీ. డెవపింగ్ యార్డుకు చెత్త తగ్గించేలా చూడటం. పాతశాలలో కంపోస్టు యూనిట్ ఏర్పాటు. బర్న్ బ్యాంకులు ఒకసారి వాడి పడేసే ప్లాస్టిక్ సాముగ్గి వినియోగం తగ్గించేందుకు బర్న్(స్టీల్ పాత్రల) బ్యాంకులు ఏర్పాటు. కరీంనగర్ నగరపాలితలో స్వశక్తి సంఘాల సభ్యులు నిర్వహిస్తున్న ఈ బ్యాంకుల ద్వారా ప్రతి వేడుకలో ఉక్కు, గాజు, స్టీలు పాత్రలు వాడేలా ప్రచారం చేయడం.

అధికారుల అలసెత్వం.. పూడికపై గిర్దెక్కిన

గోదావరిఖని : ఈ ఏడాది తొలకరి ముందుగానే పలకరించింది. త్వరలోనే భారీ వర్షాలు కురుస్తున్నాయని వాతావరణ శాఖ హెచ్చరికలు జారీ చేసింది. ముందస్తుగానే నగరాలు, పట్టణాల్లోని వరదకాలువల్లో పూడికతీత పనులు పూర్తి చేయాల్సి ఉంటుంది. వరద, మురుగు కాలువల్లో పేరుకుపోయిన చెత్త వరద ప్రవాహానికి అడ్డుపడటంతో సమీప ఇళ్లలోకి వరద చేరుతోంది. ఈ నేపథ్యంలో నగర, పురపాలక అధికారులు స్పందించి ప్రధాన మురుగు కాలువల్లో పూడికతీత పనులను యద్ధప్రాతిపదికన పూర్తి చేస్తేనే ఆయా ప్రాంతాల్లో వరద ముంపు తప్పి అవకాశముంది.

ముందు చూపుతోనే నివారణ

రామగుండం నగరపాలక ప్రాంతంలోని ప్రధాన మురుగు కాలువల్లో పూడికతీత పనుల కోసం టెండర్లు నిర్వహించగా గుత్తేదారులు ముందుకు రాకపోవడంతో తాజాగా మరోసారి పిలిచారు. దీంతో మురుగు కాలువల నిర్వహణ ముందుకు సాగడం లేదు. ప్రస్తుతం అత్యవసరమైన చోట మాత్రం పూడిక తీస్తున్నారు.గోదావరిఖనిలోని 2ఎ వంతెన, ఫైవింక్షయిన్ వంతెన, కళ్యాన్ నగర్లోని ఉల్లిగడ్డల బజారు, సంజయ్ గాంధీ నగర్, శాంతినగర్, ప్రశాంత్ నగర్, రామగుం డంలోని పాత అంగడి బజారు ప్రాంతాల్లో వరదలు ముంచెత్తే ప్రమాదముంది. గోదావరిఖనిలోని బి.ఎన్.ఎస్.ఎల్. క్వార్టర్లు, మైదానంలోని వర్షం నీరు బయటకు వెళ్లేందుకు సరైన వ్యవస్థ లేక క్వార్టర్లు జలమయమవుతూంది. పెద్దపల్లి నుంచి కరీంనగర్ ప్రధాన రహదారిలో ఆర్టీవో కార్యాలయం వద్ద వరద రాజీవ్ రహదారిని ముంచెత్తుతుంది. ఇరువైపులా వాహనాలు నిలిచిపోగా ప్రత్యామ్నాయ మార్గాలను ఎంచుకోవాల్సి వస్తుంది. మంథనిలో ప్రధాన మురుగు కాలువల్లో పూడిక తీత పనులను దాదాపు పూర్తిచేయగా 100 రోజుల ప్రణాళికలో మిగతా ప్రాంతాల్లోని అంతర్గత, ప్రధాన మురుగు కాలువల్లో పూడికతీత పనులకు ప్రత్యేక ప్రణాళికలు రూపొందించారు. వర్షం కురిసిందంటే చాలు సుల్తానాబాద్లోని నస్తన్న కాలనీ జలమయమవుతుంది. ఈ ప్రాంతంలోని వరద, మురుగు కాలువల్లో పూడికను ఇటీవలే పురపాలిక తొలగించింది. మిగతా ప్రాంతాల్లోని వరద, మురుగు కాలువల్లో పూడికతీత పనులను చేపడుతున్నారు. వరదకాలువల వివరాలు రామగుండం 32.5 కి.మీ సుల్తానాబాద్ 15.0 కి.మీ మంథని 12.5 కి.మీ పెద్దపల్లి 4.5 కి.మీ



కేసీఆర్ ను బద్దాం చేసేందుకే కాళేశ్వరం కమిషన్: ఎమ్మెల్యే కవిత

హైదరాబాద్: రాజకీయ దురుద్దేశంతోనే మాజీ సీఎం కేసీఆర్ కు నోటీసులు ఇచ్చారని భారాన ఎమ్మెల్యే కవిత విమర్శించారు. నోటీసులను నిరసిస్తూ ఇందిరా పార్క్ వద్ద తెలంగాణ జాగృతి ఆధ్వర్యంలో ధర్నా నిర్వహించారు.

ఈ సందర్భంగా కవిత మాట్లాడుతూ కేసీఆర్ ఏం తప్పు చేశారని నోటీసులు ఇచ్చారని ప్రశ్నించారు. ఆయనకు ఇచ్చారంటే మొత్తం తెలంగాణకు ఇచ్చినట్లే అని పేర్కొన్నారు. తెలంగాణ భూములకు నీళ్లు ఇవ్వడమే కేసీఆర్ చేసిన తప్పు అని నిలదీశారు. “ అది కాళేశ్వరం కమిషన్ కాదు.. అది కాంగ్రెస్ కమిషన్, రాజకీయ కమిషన్. కాళేశ్వరం పూర్తయితే 35 శాతం తెలంగాణ భూభాగానికి

నీళ్లు అందిస్తుంది. కేసీఆర్ ది గట్టి గుండె కాబట్టి అంత పెద్ద ప్రాజెక్టు నిర్మించారు. దీనిపై కాంగ్రెస్ ప్రభుత్వం కుట్ర చేస్తోంది. కేసీఆర్ ను బద్దాం చేసేందుకే కాళేశ్వరం కమిషన్ వేశారు. కాంగ్రెస్ ప్రభుత్వం మేడిగడ్డకు చిన్న చిన్న మరమ్మతులు కూడా చేయట్లేదు. తెలంగాణ నీళ్లను ఏపీ తరలింపకుపోతుంటే సీఎం రేవంత్ రెడ్డి స్పందించట్లేదు. గోదావరి-పెన్నా అనుసంధానం పేరిట నీళ్ల తరలింపును అడ్డుకోవాలి. భాజపాలో ఉన్న తెలంగాణ బిడ్డ ఈటల రాజేందర్ కూడా మాట్లాడకపోవడం శోచనీయం. గోదావరి-బనకచర్లను ఆపే బాధ్యతను ఆయన తీసుకోవాలి. కాళేశ్వరానికి జాతీయ హోదా తీసుకోవచ్చే బాధ్యతను కూడా ఈటల తీసుకోవాలి” అని కవిత అన్నారు.



రాజ్ లి: మండలంలోని పెద్ద ధన్వాడ వద్ద ఇథనాల్ పరిశ్రమ ఏర్పాటును వ్యతిరేకిస్తూ రైతులు చేస్తున్న ఆందోళన ఉ ద్రిక్షతకు దారితీసింది. కొంతకాలంగా 12 గ్రామాల ప్రజలు పరిశ్రమను వ్యతిరేకిస్తుండగా మంగళవారం గాయత్రి కంపెనీ వారు పరిశ్రమ ఏర్పాటుకు కూలీలను తీసుకొచ్చారు. ఈ నేపథ్యంలో ఆగ్రహించిన ఆయా గ్రామాల రైతులు బుధవారం

పరిశ్రమ ఏర్పాటు చేసే ప్రాంతానికి చేరుకోవడంతో భారీగా పోలీసులు మోహరించారు. అయినప్పటికీ రైతులు, మహిళలు, పెద్ద ఎత్తున ఆందోళన చేస్తూ పరిశ్రమ ఏర్పాటు చేసే ప్రాంతానికి వెళ్లి వారు వేసుకున్న టెంట్లను పీకేసి సామగ్రిని ధ్వంసం చేశారు. అలాగే అక్కడున్న కూలీలను రాళ్లతో తరిమికొట్టారు. పోలీసులు పరిస్థితిని అదుపులోకి తీసుకొచ్చే ప్రయత్నం చేస్తున్నారు.

ఇంజనీర్ ము ఇళ్లపై అణిపాటు అఫ్ ట్. మంత్రి పొంగులేటి కీలక ప్రకటన

ఖమ్మం జిల్లా: ఇందిరమ్మ ఇళ్లలో అర్హులందరికీ న్యాయం చేస్తామని రెవెన్యూ శాఖ మంత్రి పొంగులేటి శ్రీనివాసరెడ్డి హామీ ఇచ్చారు. నాలుగున్నర లక్షల ఇందిరమ్మ ఇళ్లను మొదటి విడతలో భాగంగా అందజేస్తున్నామని ప్రకటించారు. ఇందిరమ్మ ఇళ్లను ఇస్తున్న తమ ప్రభుత్వంపై బీఆర్ఎస్ నేతలు తప్పుడు ప్రచారం చేస్తున్నారని మండిపడ్డారు. తమ ప్రభుత్వానికి చిత్తశుద్ధి, పేదవారి పట్ల ప్రేమ అభిమానాలు ఉన్నాయని తెలిపారు. ఇవాళ(బుధవారం) ఖమ్మం జిల్లాలోని ఏదలూపురం మున్సిపాలిటీ వరిధిలో గల సత్యనారాయణపురంలో ఇందిరమ్మ లబ్ధిదారులకు పట్టాలు పంపిణీ చేశారు. ఈ కార్యక్రమంలో రెవెన్యూ శాఖ మంత్రి పొంగులేటి శ్రీనివాసరెడ్డి పాల్గొన్నారు. ఈ సందర్భంగా మీడియాతో మంత్రి పొంగులేటి శ్రీనివాసరెడ్డి మాట్లాడారు. వచ్చే నాలుగు సంవత్సరాల్లో 20 లక్షల ఇందిరమ్మ ఇళ్ల కట్టాలన్నదే తమ ప్రభుత్వ లక్ష్యమని ఉ ద్ధాటించారు. పాతేరు నియోజకవర్గంలో ప్రతి ఇంటికి పెద్ద కొడుకుగా ఉండి అర్హులైన వారందరికీ ఇందిరమ్మ ఇళ్లు ఇస్తామని హామీ ఇచ్చారు. ప్రతి ఆడబిడ్డ, తమ్ముడి కళ్లలో అసందాన్యా చూస్తుంటే భావోద్వేగానికి లోనవుతున్నామని చెప్పారు. ప్రజలకు ఉపయోగపడే మంచి పనిచేస్తే వారి నుంచి వచ్చే స్పందన గొప్పగా ఉంటుందని అన్నారు. రాష్ట్ర ఆర్థిక పరిస్థితి బాగాలేక పోయినా సన్నచిట్టయ్యం ఇస్తున్నామని వెల్లడించారు. పది సంవత్సరాల్లో మాజీ సీఎం కేసీఆర్ కి రేపే కొద్దులు కూడా ఇవ్వాలనే ఇంగిత జ్ఞానం లేదని ధ్వజమెత్తారు.

ఇందిరమ్మ ప్రభుత్వంలో 19 లక్షల మంది పేద్రును కొత్తగా రేషన్ కార్డులో జమచేశామని ప్రకటించారు మంత్రి పొంగులేటి శ్రీనివాసరెడ్డి. ధనిక తెలంగాణ రాష్ట్రాన్ని గత కేసీఆర్ ప్రభుత్వంలో అప్పుల్లోకి నెట్టారని పొంగులేటి శ్రీనివాసరెడ్డి ఆరోపించారు. ధనిక



రాష్ట్రంలో రూ.8 లక్షల 19 వేల కోట్ల అప్పు చేసి పోతే.. ప్రతి నెల రూ.6,500 కోట్ల వడ్డీని తమ ప్రభుత్వం కడుతూ సంక్షేమ పథకాలు అమలు చేస్తున్నామని స్పష్టం చేశారు. బీఆర్ఎస్ నాయకుల మాదిరిగా పేదోళ్ల గురించి మొసలి కన్నీరుని ఇందిరమ్మ ప్రభుత్వం కార్చటోదని చెప్పారు. ఇందిరమ్మ ప్రభుత్వం గురించి మాట్లాడే హక్కు బీఆర్ఎస్ నాయకులకు లేదని అందరినీ అన్నారు. పేదవారికి శ్రీనివాసరెడ్డి. ఊకదంపుడు ఉపన్యాసాలు, కాలయూపన చేసే కబుర్లు చెప్పే ప్రజలు నమ్మరని మంత్రి పొంగులేటి శ్రీనివాసరెడ్డి చెప్పారు.

గత పది సంవత్సరాల కేసీఆర్ పాలనలో ఆయన కుటుంబ సభ్యులు కట్టుకున్న ప్యాల్సెలు, అధికారులు, ప్రజాప్రతినిధులు నివసించే బంగ్లాలు మీద పెట్టిన ఖర్చు, శ్రద్ధ పేదవారి ఇంటి మీద ఎందుకు పెట్టలేదని ప్రశ్నల వర్షం కురిపించారు. గత కేసీఆర్ ప్రభుత్వంలో రూపాయి ఖర్చు పెడితే రాజకీయంగా ఏం లాభం వస్తోందనే ఆలోచించారని అన్నారు. పేదవారికి ఖర్చు పేట్టే ప్రతి రూపాయి వారికి అందుతుందా లేదా అని కూడా కేసీఆర్ కనీసం ఆలోచించలేదని మంత్రి పొంగులేటి శ్రీనివాసరెడ్డి విమర్శించారు.

నోరున్న కార్వారేటర్లకే నిధులిచ్చే పద్ధతి మారాలి: ఎంపీ ఈటల



హైదరాబాద్: జీహెచ్ఎంసీ కోస్టల్ సమావేశం వాడీవేడిగా కొనసాగుతోంది. హైదరాబాద్ మహా నగరంలో సమన్వయపై కార్వారేటర్లు, ఎక్స్ఆఫిషియో సభ్యులు, మేయర్, డిప్యూటీ మేయర్,

అధికారులంతా కలిసి చర్చిస్తున్నారు. ఈ సమావేశంలో వీధి దీపాలు, నాలాల విస్తరణ, వరదల విలయం, ట్రాఫిక్ ఇబ్బందులు సహా పలు అంశాలపై ప్రశ్నలు, సమాధానాలు కొనసాగుతున్నాయి.

ఈ సందర్భంగా భాజపా ఎంపీ ఈటల రాజేందర్ మాట్లాడుతూ.. నగరంలోని రైల్వే క్రాసింగ్ల వద్ద సమన్వయ పరిష్కరించాలని నొవించారు. నోరున్న కార్వారేటర్లకే నిధులిచ్చే పద్ధతికాకుండా.. పార్టీలతో సంబంధం లేకుండా సమన్వయ ఉన్న అన్ని ప్రాంతాలకు నిధులు కేటాయించాలని కోరారు. అనంతరం కాంగ్రెస్ నేతలు మాట్లాడుతూ.. మూసీ పునరుజ్జీవంలో కేంద్రం సహకారానికి ఈటల కృషిచేయాలని ఆదగా.. అభివృద్ధికి తాను ఎప్పుడూ అందగా ఉంటానని ఆయన హామీ ఇచ్చారు. మేయర్ విజయలక్ష్మి అధ్యక్షతన జరుగుతున్న ఈ సమావేశానికి జీహెచ్ఎంసీ కమిషనర్ గా బాధ్యతలు చేపట్టాక ఆర్ఎం కర్జన్ తొలిసారి హాజరయ్యారు.

చండీగడ్: పాక్ గూఢచర్యం నెట్వర్క్పై కేంద్రం కొరడా రుఖిపిస్తోంది. దీంతో పలు రాష్ట్రాల్లో వరుస అరెస్టులు కొనసాగుతున్నాయి. పాకిస్థాన్తో సంబంధాలు సాగిస్తున్న ఆరోపణలపై యూట్యూబర్ జస్సీర్ సింగ్ ను పంజాబ్ పోలీసులు బుధవారంనాడు అరెస్టు చేశారు. హర్యానా ఇన్స్పెక్టరుస్సర్ జ్యోతి మల్త్రాను ఇదే ఆరోపణలపై ఇటీవల అరెస్టు చేశారు. అధికారుల వివరాల ప్రకారం, పంజాబ్ లోని రూప్ నగర్ జిల్లా మహ్మద్ గ్రామానికి చెందిన జస్సీర్ సింగ్ ‘జూన్ మహల్’ పేరుతో యూట్యూబ్ ఛానెల్ నడుపుతున్నాడు. దీనికి 11 లక్షల మంది సబ్స్క్రిబర్లు ఉన్నారు. మే 13న ఇండియా నుంచి బహిష్కరించిన పాకిస్థాన్ హైకమిషన్ మాజీ అధికారి షక్తిర్ అలియాస్ జుబ్ రంధావాతో సహా పలువురు పాక్ ఇంటెలిజెన్స్ ఆఫర్లతోపాటే జస్సీర్ సింగ్ ను సంబంధాలున్నట్టు కనుగొన్నారు. పాక్ రాయబార కార్యాలయం అధికారి ఎహసాన్ ఉర్ రహీం అలియాస్ దానిష్తో సింగ్ కు సంబంధాలున్నాయని, దానిష్ ఆహ్వానం మేరకు ఢిల్లీలో జరిగిన పాకిస్థాన్ జాతీయ దినోత్సవంలో కూడా సింగ్ పాల్గొన్నాడని, అక్కడ పాకిస్థాన్ ఆర్మీ అధికారులు, వ్యక్తీర్లను సింగ్ కలుసుకున్నాడని

విచారణలో తెలింది. 2020,2021,2024లో మూడు సందర్భాల్లో సింగ్ పాకిస్థాన్ కు వెళ్లడం, ఆయనకు పాకిస్థాన్ బేస్డ్ కాంటాక్టులు ఉన్నట్టు అతని వద్ద స్వాధీనం చేసుకున్న ఎలక్ట్రానిక్ పరికరాల ఫోరెన్సిక్ పరీక్షల్లో తెలిందని పంజాబ్ డైరెక్టర్ జనరల్ ఆఫ్ పోలీస్ (డీజీపీ) గౌరవ్ యాదవ్ తెలిపారు. గూఢచర్యం కేసులో ఇటీవల అరెస్టయిన హిసార్ కు చెందిన 33 ఏళ్ల మల్త్రాతో సింగ్ కు సంబంధాలున్నాయని, మల్త్రా ఆరెస్టుతో సింగ్ తనకు పాకిస్థాన్ ఆఫ్ థింగ్స్ తో ఉన్న సంబంధాలకు చెందిన సమాచారాన్ని ఢిల్లీ చేసేందుకు ప్రయత్నించాడని డీజీపీ తెలిపారు. సింగ్ పై మొహాలీలో స్టేట్ స్పెషల్ ఆఫ్డెషన్ సీట్ ఎఫ్ఐఆర్ నమోదు చేసింది. ఏప్రిల్ 22న వహల్ గాం ఉగ్రదాడి, అనంతరం ఆఫ్డెషన్ సింధూర్ తర్వాత పాక్ తో సంబంధం ఉ



పాకిస్థాన్ ప్రాయోజిత తీవ్రవాదం, ఆపరేషన్ సిందూర్ పై వివిధ దేశాలకు వివరించడానికి పార్లమెంటు సభ్యులతో కూడిన ప్రతినీధి బృందాలు ఆయా దేశాల్లో పర్యటిస్తోన్న సంగతి తెలిసిందే. భారత్ చేస్తోన్న ఈ ప్రయత్నాలను అడ్డుకునేందుకు దాయాది పన్నిన కుయుకులకు ఎదురుదెబ్బ తగిలింది. జనతాదళ్ (యూ) కు చెందిన పార్లమెంటు సభ్యుడు సంజయ్ రూ నేతృత్వంలోని అఖిలపక్ష దౌత్య ప్రతినీధి బృందం మలేసియా లో నిర్వహించాలనుకున్న కార్యక్రమాల న్నింటిని రద్దు చేయాలంటూ పాక్ చేసిన ఆధ్వర్యను పట్టించుకోలేదు. ప్రణాళిక ప్రకారం సంజయ్ బృందం పాల్ లోనాలనుకున్న 10 కార్యక్రమాల రద్దు కోసం పాక్ ఎంబీసీ మలేసియా ప్రభుత్వాన్ని కోరింది. ఈ సమయంలో మతం అంశాన్ని ముందుపెట్టింది. “మనవి

ఇస్లాం దేశాలు. భారత ప్రతినీధుల మాటలు వినకండి. ఆ దేశ బృందం కార్యక్రమాలను రద్దు చేయండి” అని అభ్యర్థించింది. దీంతోపాటు కశ్మీర్ అంశం ఐక్యరాజ్యసమితి పరిశీలనలో ఉందని కొన్ని దేశాలను భారత్ కు దూరం చేసే ప్రయత్నాలు చేసింది. కానీ మలేసియా మాత్రం ఇవేమీ పట్టించుకోలేదు. తమ దేశంలో భారత ఎంపీలు కార్యక్రమాలు ఏర్పాటుచేసుకోవడానికి అనుమతించింది. దాంతో మన బృందం పాక్ ప్రేరేపిత తీవ్రవాదంపై అక్కడి ప్రభుత్వానికి అవగాహన కల్పించడంతోపాటు భారత్ తీసుకుంటున్న చర్యల్ని వివరించింది. ఆ సమావేశాల దృశ్యాలను సంజయ్ ఎక్స్ వేడికగా షేర్ చేశారు. మలేసియాతో పాటు జపాన్, దక్షిణ కొరియా, ఇండోనేసియా, సింగపూర్ లలో ఈ బృందం పర్యటిస్తోంది.



చౌటుప్పల్ గ్రామీణం: విజయవాడ-హైదరాబాద్ హైవేపై రోడ్డు ప్రమాదం జరిగింది. యాదాద్రి భువనగిరి జిల్లా చౌటుప్పల్ మండలం కైతాపురం వద్ద ఆగి ఉన్న లాటిని బ్రావెల్స్ బస్సు ఢీకొట్టింది. ఈ ప్రమాదంలో బస్సు డ్రైవర్ తో పాటు ఓ మహిళా ప్రయాణికురాలు మృతిచెందారు. మరో 20 మందికి గాయాలయ్యాయి.

ట్రావెల్స్ బస్సు విజయవాడ నుంచి హైదరాబాద్ వెళ్తుండగా ఈ ప్రమాదం చోటుచేసుకుంది. క్షతగాత్రులను చౌటుప్పల్ ప్రభుత్వానుపత్రికి తరలించి చికిత్స అందిస్తున్నారు. విజయవాడ

నుంచి హైదరాబాద్ వెళ్తున్న లాటి.. బ్రేక్ డౌన్ కావడంతో రోడ్డుపై నిలిచిపోయింది.

అదే సమయంలో హైదరాబాద్ వెళ్తున్న ట్రావెల్స్ బస్సు.. ఆగిఉన్న లాటిని వెనుక నుంచి ఢీకొట్టింది. ఈ ప్రమాదంతో జాతీయ రహదారిపై ట్రాఫిక్ కు అంతరాయం కలిగింది. పోలీసులు అక్కడికి చేరుకుని రాకపోకలను పునరుద్ధరించారు. చౌటుప్పల్ సీఐఎస్ థకుమార్ ఘటనాస్థలాన్ని పరిశీలించారు. దీనిపై కేసు నమోదు చేసి దర్యాప్తు చేపట్టారు. మృతుల వివరాలు తెలియరాలేదు.



హైదరాబాద్: ఎర్రగడ్డ మానసిక ఆసుపత్రిలో కలుషితాహారం ఘటనలో మంగళవారం ఒక రోగి మృతి చెందడంతో పాటు 70 మంది అస్పత్రులకు గురయ్యారు. బుధవారం కూడా పలువురు రోగులు డయేరియా లక్షణాలతో బాధపడుతున్నారు. వీరిలో 18 మందిని ఉస్మానియా ఆసుపత్రికి తరలించి చికిత్స

ఎర్రగడ్డ ఆస్పత్రిలో ఫుడ్ పాయిజన్.. మంత్రి దామోదర్ ఏమన్నారంటే..

హైదరాబాద్: ఎర్రగడ్డ మానసిక ఆరోగ్య కేంద్రంలో తెలంగాణ అవతరణ దినోత్సవం (జూన్ 2) రోజున ఫుడ్ పాయిజన్ ఘటన జరిగిందని తెలంగాణ రాష్ట్ర వైద్య, ఆరోగ్యశాఖ మంత్రి దామోదర రాజనర్సింహ వెల్లడించారు. ఈ ఘటనలో మొత్తం 92 మంది రోగులు ఫుడ్ పాయిజన్ కారణంగానే అనారోగ్యానికి గురయ్యారని తెలిపారు. హైదరాబాద్ లోని ఎర్రగడ్డ మానసిక ఆరోగ్య కేంద్రంలో అస్పత్రులకు గురైన బాధితులను మంత్రి దామోదర ఇవాళ(బుధవారం) పరామర్శించారు. ఈ సందర్భంగా రోగులకు అందుతున్న వైద్యంపై అధికారి తెలుసుకున్నారు. ఈ సందర్భంగా వైద్యాధికారులతో మంత్రి మాట్లాడారు. ఎర్రగడ్డ మానసిక ఆరోగ్య కేంద్రంలో జరిగిన ఘటనపై మంత్రి విచారం వ్యక్తం చేశారు. అనంతరం మీడియాతో మంత్రి దామోదర మాట్లాడారు. ఇలాంటి ఘటనలు పునరావృతం కాకుండా చర్యలు చేపడుతున్నామని వెల్లడించారు. ఆస్పత్రి డైట్ కాంట్రాక్టర్ ను తొలగించాలని మంత్రి దామోదర ఆదేశించారు. బాధితులకు మెరుగైన వైద్యాన్ని అందిస్తున్నామని తెలిపారు. అస్పత్రులకు గురైన వారందరి ఆరోగ్య పరిస్థితి ప్రస్తుతం నిలకడగా ఉందని చెప్పాకాన్నారు. డ్రైయట్ కారణంగానే ఈ ఫుడ్ పాయిజన్ జరిగినట్టుగా తెలుస్తోందని అన్నారు. ఆ రోజు ఒక స్వీట్ కూడా ఆదనంగా రోగులకు ఇచ్చారని వివరించారు మంత్రి దామోదర రాజనర్సింహ. అనారోగ్యం పాలైన వారిలో తీవ్రంగా ఉన్న 18 మందిని ఉస్మానియా ఆస్పత్రికి తరలింపామని మంత్రి దామోదర రాజనర్సింహ



వివరించారు. మిగతా రోగులని గాంధీ, ఉస్మానియాతో పాటు మొత్తం ఆరు వైద్య బృందాలు పర్యవేక్షిస్తున్నాయని వెల్లడించారు. అనారోగ్యం పాలైన వారి ప్రాణాలకు ప్రమాదం లేదని.. వారు మరో రెండు రోజుల్లో కోలుకుంటారని వైద్యులు తెలిపారని చెప్పారు. ఇక్కడ డైట్ మానుకునే కాంట్రాక్టర్ పనితీరు సైతం సరిగా లేదని సమాచారం అందిందని.. అతని కాంట్రాక్ట్ రద్దు చేశామని తెలిపారు మంత్రి దామోదర రాజనర్సింహ. జరిగిన ఘటనపై ఒక కమిటీని నిర్వహించాయని తెలిపారు. కమిటీ రిపోర్టు రాగానే బాధ్యులపై చర్యలు ఉంటాయని అన్నారు. ఇప్పటికే ఈ ఘటనపై స్థానిక పోలీస్ స్టేషన్ లో కేసు నమోదైనది చెప్పారు. చనిపోయిన వ్యక్తి వివరాలు తెలియాల్సి ఉందని తెలిపారు. కరోనాపై ఆందోళన చెందాల్సిన అవసరం లేదని మంత్రి దామోదర రాజనర్సింహ పేర్కొన్నారు.

